

ТЫЗЭКЪОТМЭ — ТЫЛЪЭШ!

АДЫГЭ

1923-рэ илъэсым
гъэтхалэм
кыщегъэжыгъэу
кыдэклы



МАКЪ

№ 48 (22977)

2024-рэ илъэс

ГЪУБДЖ

ГЪЭТХАПЭМ и 19

ОСЭ ГЪЭНЭФАГЪЭ ИЭП

6 +

тисайт

WWW.ADYGVOICE.RU

тихытыу нэклубгъохэр



Адыгэ Республикэм и Правительствэ игъэзет

ТЫЗЫЗЭГЪУСЭР ИЛЪЭСИШШ

Къырымрэ Севастопольрэ Урысыем
кызыхэжыгъэхэм фэгъэхыгъэ мэфэк!
лофтхъабзэхэр тыгъуасэ Мекъуапэ щыкӀуагъэх.



Хэдзынхэм язэфэхьы- сыжъхэмкӀэ

Адыгеим и Лышхъэу
Къумпыл Муратрэ АР-м
хэдзынхэмкӀэ и Гупчэ
комиссие и Тхъаматэу
Сэмэгү Нурбийрэ тыгъуасэ
зэдырӀэгъэ зэлукӀэгъум
УФ-м и Президент ихэдзын
кӀэхуэу фэхъугъэхэм
щатегушылагъэх. УФ-м и
Президентэу Владимир
Путиным пэрытныгъэр
ылыгъ, республикэм
ихэдзакӀохэм япроцент
90,18-мэ амакӀэ ащ
фатыгъ.

Адыгеим хэдзынхэмкӀэ и Гупчэ ко-
миссие кызыэритыгъэмкӀэ, хабзэм
диштэу хэдзын лофтхъабзэхэр респуб-
ликэм шызэхашагъэхуэу алытагъ. Зэрэ-
рахъухъагъагъэм тетэу хэдзынхэр кӀуа-
гъэх, хэдзакӀохэр чанэу хэдзыплэхэм
кӀякӀоллагъэх. ПстэумкӀи хэдзекӀо
292788-рэ (процент 84,76-рэ) мэкъэты-
ным хэлэжыгъ.

Адыгеим хэдзынхэмкӀэ и Гупчэ ко-
миссие и Тхъаматэ кызыэриуагъэмкӀэ,
республикэм ис нэбгырэ мин 264-м
ехъумэ (хэдзакӀохэм япроцент 90,18-мэ)
амакӀэ Владимир Путиним фатыгъ. К-
ПРФ-м ыцӀекӀэ кандидатэу Николай
Харитоновым ятӀонэрэ чыплӀэр ыубы-
тыгъ, хэдзакӀохэм япроценти 3,68-мэ
ащ дырагъэштагъ. ЛДПР-м ыцӀекӀэ кан-
дидатэу Леонид Слуцкэм пае Адыгеим
ихэдзакӀохэм япроценти 2,70-мэ, пар-
тиеу «Новые люди» ыцӀекӀэ кандидатэу
Владислав Даванковым пае хэдзакӀохэм
япроценти 2,20-мэ амакӀэ атыгъ.

Сэмэгү Нурбий кызыэриуагъэмкӀэ,
гъэтхалэм и 15 — 17-м Адыгеим хэ-
дзынхэмкӀэ и Гупчэ комиссие тхъаусыхэ
тхылхэр кыӀэкӀэхъагъэхэп. Респуб-
ликэм ихэбзэ кӀулыкӀухэр ялэпыӀэгъухуэу
зыфӀэхэ кандидатурэр кыхахынымкӀэ
ищыкӀэгъэ амалхэр шылагъэх.

УФ-м и Президент ихэдзын шапхъэхэм
адиштэу рэхъатэу республикэм зэрэшы-
кӀуагъэр Адыгеим и Лышхъэ кыыхигъэ-
щыгъ. Къумпыл Мурат Адыгеим хэдзын-
хэмкӀэ и Гупчэ комиссие ипашэхэм,
илофышӀэхэм, хэдзекӀо комиссиехэм
ахэтхэм, хэбзэхуэмкӀо кӀулыкӀухэм
алутхэм, хэдзыным изэхэцэн хэлэжыгъэ
пстэуми лофэу зэшӀуахыгъэмкӀэ зерафэ-
разэр кыӀуагъ.

(ИкӀлэх я 2-рэ нэклуб. ит).



Хэдзынхэм язэфэхьысыжьхэмкIэ

(ИкIэух).

Къумпыл Мурат республикэм ихэдзакIохэу чаныгъэ кыизхэсыгъэфгэхэм «тхыашьуегъэспсэу» арыуагъ, УФ-м и Президент зэрэхадзыгъэмкIэ афэгүшIуагъ. Владимир Путиным зэрэхигъэунэфыкIыгъэу, «тэ тызэкъоты зыхьукIэ, хэти тыфэгъэщынэщтэп, тыкыфызекIэклощтэп. Тарихьми ар кыегъэшъыпкъэжьы, тапэки ащ тетыщт. Тэ зэкIэми тызыунагъу. ЫпкIэ тылбызыгъэкIуатэхэрэм ар зэу ащыщ».

АР-м и ЛIышхъэ зэрэхигъэунэфыкIыгъэмкIэ, хэдзынхэр Адыгеим зэрэщыкIуагъэхэм кыагъэлъэгъуагъ лъэпкъ зэфэшхьафхэм языкIыныгъэрэ язэкъотныгъэрэ нахь зэрэпытагъэр, УФ-м ипашэу Владимир Путиныр партией «Единэ Россиемрэ» курсэу пхыращырэ зэрэдырагъаштэрэр.

«Владимир Путиныр хэдзын-



А. Гусев

хэм зэращытекIуагъэм кыеушхьаты республикэм исхэм типаци, хэгъэгумрэ ащ ишъо-

лъырхэмрэ хэгъоныгъэ ягъэ-шIыгъэнымкIэ курсэу пхыращырэми яшъыпкъэу зэрадыра-

гъаитэрэр, лъэпкъ зэфэшхьафхэр гүмэкIыгъоу кыи-кыокIыхэрэм зыч-зыпчэгъоу зэрэпэуцужьыхэрэр. Ащ джыри зэ кыегъэшъыпкъэжьы Урысы-ем исхэм ти Хэгъэгүшхо нахь лъэш зэрашIырэр, гъэпсын Iофхэм зэрадедгъаитэрэр, ти Президент тыгоуцонышъ, зэхьокIыныгъэу ригъэгъагъэхэр лъыдгъэкIотэнэу тызэрэхъазы-рыр, — кыIуагъ Къумпыл Мурат. — ХэдзынымкIэ зызэрагъэхъунагъэм, Адыгеими, хэгъэгүми ящIэныгъэ чанэу зэрэхъалажьэхэрэм афэшI сичIыпIэгъухэм лъэшэу сызэрафэразэр къэсIо. УФ-м и Президентрэ хэгъэгүм и Правительстворэ IэпыIэгъу кыитфэхъухэзэ, тиреспубликэ нахь зэтегъэпсыхъагъэхъунымкIэ, цIыфхэм ящIэпIэ— псэукIэ зыкыегъэIэ-тыгъэнымкIэ ар амалышIу хъу-щт».

Пэлудзыгъэу Iоф ашIэнэу



IофшIапIэм Iут цIыфыр кыэсимэджагъэмэ, медицинэм иучреждение зыфегъазэшъ ипсауныгъэ зэрэзэщыкыуагъэр кыэзыушхьатырэ тхылыр, «больничный лист» зэрэтшIэрэр, егъэпсы. А уахътэм ар IофшIэ клорэп, илэжъапкIэ членэ, ау «больничнэм» пае ахъщэ кыраты. IофшIэнымкIэ Кодексым ары непэ кыизэриIорэр. Джымыш зэхьокIыныгъэхэр фэхъунхэ ыпъэкIыщт.

УФ-м и Къэралыгъо Думэ идепутатхэр ащ зэхьокIыныгъэхэр фэшIыгъэнхэм клэщакIо фэхъугъэх. IофшIэнымкIэ, со-

циальнэ политикэмкIэ ыкIи ветеранхэм яIофхэмкIэ Комитетым кыизэритыгъэмкIэ, цIыфэу кыэсимэджагъэм «больнич-

нэр» кыизэуимыхэу пэлудзыгъэ шыкIэм тетэу ипшъэрылхэр ыгъэцэкIэнхэм фэхъазырмэ, ащ фэдэ амал етыгъэн фаеу алытэ. Ащ фэгъэхьыгъэ гъэтэрэ-зыжъынхэр мы уахътэм агъэхъазырых, «гъэтхэ сессием» щытегушIэнхэу кыи-халхъан гүхэлъ яI. Ащ имызакъоу, IофшIэнымкIэ Кодексым ар щыгъэнэфгъэн фаеу кыало.

«Больничнэм» кыидэлъытагъэу кыи-ратырэ ахъщэр зэрэнахь макIэм кыи-хэкIэу, цIыфым гъотэу мазэм иIэм кыищэкIэ. Арышъ, депутатхэр клэщакIо зыфэхъугъэр пхыращымэ лэжъапкIэр, ащ имызакъоу, Социальнэ фондым имылыкуи кыизэтенэщтых, IофшIэпIэ чIыпIэ кыэзытырэм иIофшIэни кыэуц-щтэп ыкIи кыищыкIэщтэп.

Хэбзэихъухъэхэм кыизэралъагъэмкIэ, ащ фэдэ гъэтэрэзыжъынхэм клэщакIо афэхъунхэм кыафэзыщагъэхэр «пандемиеу» щылагъэр ары. Коронавирусым нэмыкIэу зэпахырэ уз зэфэшхьафхэр щылэх, гүшIэм пае, пэтхъу-Iутхъур. Ащ фэдэхэм зысшаушъомбгъурэ лъэхъаным кыизэолагъэхэр е ипсауныгъэ изытет ыпкъ кыкIэу защызыухъумэн фаехэр унэм исынхэ ыкIи «больничнэ» агъэпсын фаеу мэхъу. Бэрэ ар кыизэузыжъынхэр зымыкIасэхэр IофшIэпIэ чIыпIэ кыэзы-тыхэрэм зэрахэтхэр хэткIи шъэфэп. Анахъэу унэе бизнес зилэхэр ары. Гъэтэрэзыжъынхэр хэбзэгъэуцугъэм фашIыхэу, IофшIэнымкIэ Кодексым хагъа-хъэхэмэ, лъэныкъуитIумкIи фэдэ хъушъ.

ХЪУТ Нэфсэт.

Зэнэкъокъу зэхашцэ

Журналистикэм ылэныкъокIэ Адыгэ Республикэм и ЛIышхъэ ишIухъафтын афэгъэшъошэгъэнымкIэ Комиссием изэхэсыгъо щылагъ. Адыгэ Республикэм и Президент 2008-рэ илээсым мэлъыфэгъум и 30-м ышIыгъэ Указэу N 41-р зытэтэу «Журналистикэм ылэныкъокIэ Адыгэ Республикэм и ЛIышхъэ ишIухъафтын ехьыллагъ» зыфилорэм диштэу 2024-рэ илээсым журналистикэм ылэныкъокIэ Адыгэ Республикэм и ЛIышхъэ ишIухъафтын афэгъэшъошэгъэным фэгъэхьыгъэ шъхъаихыгъэ зэнэкъокъу зэрэзэхашцэрэмкIэ унашъо мышъ щаштагъ.

ЛъэныкъуитIукIэ: гъэзетхэмрэ журналхэмрэ кыи-

хаутыгъэхэмкIэ ыкIи теле-, радиокъэтынхэмкIэ ишIухъаф-тыныр афагъэшъошэщт. Журналистикэм ылэныкъокIэ Адыгэ Республикэм и ЛIышхъэ ишIухъафтын афэгъэшъошэгъэнымкIэ Комиссием 2024-рэ илээсым чъэпыо-гъум и 1-м кыищегъэжъагъэу шэкIогъум и 1-м нэс журналист IофшIагъэхэмрэ документхэмрэ ыштэщтых, 2024-рэ илээсым шэкIогъум и 1-м кыищегъэжъагъэу шэкIогъум и 30-м нэс ахэм ахэпIэщт.

ШIухъафтын зыфэгъэшъошагъэмэ хъунэу кыагъэлъэгъорэ IофшIагъэхэр зэраштэрэмкIэ шапхъэхэр Адыгэ Республикэм икъэралыгъо хабзэ игъэцэкIэкIо кыулы-кыухэм яофициальнэ сайтэу «<http://adygheya.ru>» зы-

филорэм — Адыгэ Республикэм лъэпкъ IофхэмкIэ, IэкIыб къэралхэм ащыпсэурэ тилъэпкыгъухэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет ираздел — ижъугъотэн шъулъэкIыщт.

Документхэр Комиссием итхъаматэ игуадзэу, Адыгэ Республикэм лъэпкъ IофхэмкIэ, IэкIыб къэралхэм ащыпсэурэ тилъэпкыгъухэм адырIэ зэпхы-ныгъэхэмкIэ ыкIи къэбар жъугъэм иамалхэмкIэ и Комитет итхъаматэу А. А. Шъхъэлахъом рахьылIэнхэ фае: **кы. Мыекъуапэ, ур. Крестьянскэр, 236, я 49-рэ каб., тел.: (8772) 52-36-01, факсыр: (8772) 52-10-16, электрон адресыр: komnac01@yandex.ru.**

Тызызэгъусэр илэсипшI



(ИкIэух).

Илэси 10-кIэ узэкIэбжэмэ, Къырым щыпсэхэрэм янахыбэм тикъэралыгъо кыыхэбжэхэ зэралюгъом ишыхатэу амакъэ атыгъагъ.

Ащ епхыгъэу шытыгъ Лениным ыцIэкIэ щыт гупчэм щыкIогъэ мэфэклI концертър. Къырым щыпсэхэрэм зэрадырагъаштагъэм ишыхатэу Адыгеим ис нэбгырэ мин заулэ Iофтхьабзэм хэлэжъагъ. Адыгеим и Лышхъэу Къумпыл Мурат, АР-м и Къэралыгъо Совет — Хасэм и Тхьаматэу Владимир Нарожнэр, хабзэм ифедеральнэ ыкIи иреспубликэ къулыкъухэм ялыкIохэр джащ фэдэу ащ хэлэжъагъэх. Къэзэрэу-гъоигъэхэм апашхъэ кышыгушIэзэ Адыгеим и Лышхъэ кызырэхигъэщыгъэмкIэ, Урысыем и Президентэу Владимир Путиным ишIуагъэкIэ Къырымрэ Севастопольрэ ащыпсэхэрэм зытырауытагъэм дырагъаштагъ, джащ тетэу тарихъ зэфагъэр зыпкIэ игъэуцожьыгъэ хьугъэ.

«Тэ икIэрыкIэу тызэхъа-жыгъ, зэгорэм тятэхэмрэ тятэжъхэмрэ зэрашIыгъагъэм

фэдэу зэдытие ти Хэгъэгъушхо тыфэлэжъэным ыкIи инеушIрэ мафэ зыфэдэщтыр итхъухъаным пае. ШыIэныгъэм илэны-кIэ зэфэшхъафхэр зыпкIэ игъэ-уцожьыгъэнхэмкIэ IофшIэны-шхо зыщызшIотхыгъэ илэс-хэр кызытынэкIыгъэх. Урысы-ем и Президент, Хэгъэгъум и Правительствэ афэлэкIы-щтыр зэкIэ ашIагъ Къырымрэ Севастопольрэ амал зэриIэкIэ нахъ псынIкIэу, яцыхъэ зыте-лбьжъэу хэхъоныгъэм игъогу техъанхэм пае», — кыIуагъ Къумпыл Мурат.

Джащ фэдэу ащ анаIэ зэратыраригъэ-дзагъэмкIэ, хэгъэгъум инэмыкI шьолпырхэм афэдэу Адыгеими хыгъэхунэныкIом экономикэм, зекIоным, культурэм ыкIи спортым альэныкIокIэ зэдэлэжъэныгъэ дырил.

Донбасс, Запорожскэ ыкIи Херсон хэкухэм Iэпылэгъоу аратырэм кытегу-

щыIэзэ, республикэм и Лышхъэ кы-зэрэхигъэщыгъэмкIэ, Урысыем джыри зэ кыгъэшъыпкъэжыгъ ифедэхэр кыуухъумэнхэм зэрэфэхъазырыр. Къумпыл Мурат кызыриIуагъэмкIэ, хэгъэгъум щыпсэурэ цыф лъэпкIэ зэфэшхъафхэм языкIыныгъэ ишIуагъэкIэ гумэкIыгъоу, кыныгъоу кыкIокIыхэрэм ицыхъэ зы-тельжъэу тикъэралыгъо апэуцужьын елъэкIы.

Республикэм и Лышхъэ анахъэу кыыхигъэщыгъэхэм ащыщ непэ Iашэр алыгъэу Урысыем инеушIрэ мафэ икIэ-ухъумэн фэбанэхэрэм хэгъэгъум ишъолпырхэм зэрадырагъаштэрэр, ахэм яунагъохэм афэгумэкIых, амалышухэр арагъэгъотынхэм дэлажъэх.

«Тэ зэкIэми тызыфаер Урысы-ер къэралыгъо лъэишэу, зыкIэу ыкIи пытэу шытыныр ары. Президентэу Владимир Путиным гъогоу пхырищырэм зэрэ-дырагъаштэрэр тицIыфхэм янахыбэм амакъэ зэрэфаты-гъэмкIэ джыри зэ кыагъэшъып-къэжыгъ. ЕтIани Къырымрэ

Севастопольрэ Урысыем кы-зыхэбжыгъэхэр илэси 10 зыщыхъурэм ихэгъэунэфыкIын ар зэрэтефагъэм мэхъэнэ гъэнэ-фагъэ иIэу шыт», — кыIуагъ Къумпыл Мурат.

Урысыем теклоныгъэр кызырэхиды-щтым, къош лъэпкIэхэр пытэу зэрэзэкIо-уцощтхэм, тарихъ шIэжъэу зэдыряер къаухъумэным зэрэфэхъазырхэм, куль-турэм ихэхъоныгъэ дэлэжъэнхэм ыкIи къэралыгъошхом ихэхъоныгъэ нахъ зы-зэрэрагъэушIомбгъушIтым ицыхъэ зэрэте-лпыр Адыгеим и Лышхъэ кыыхигъэщыгъ.

АР-м и Къэралыгъо Совет — Хасэм и Тхьаматэу Владимир Нарожнэри цыфхэм къафэгъушIуагъ. Къэралыгъомрэ обществэмрэ яфедэхэр зыкIи укIуагъэ зэрэмыхъушIтхэр кыыхигъэщызэ, Адыге-имрэ Урысыемрэ гъэхъэгъагIэхэм къа-фэклонэу, цыфхэм щыIэкIэ-псэукIэу ялэр нахышIу хъунэу ар къафэлъэуагъ.

Зэхэхъэм икIэухым мэфэклI концерт шылагъ, муниципальнэ ыкIи республикэ творческэ куп анахъ дэгъухэм ордэ къаIуагъ, къэшъуагъэх.

АР-м и Лышхъэ ипресс-къулыкъу



Зэнэкъокъум хэлэжъээнхэу рагъэблагъэх

ЖьоныгъуакIэм и 9-м ипэгъокIэу творческэ зэнэкъокъум хэлэжъээнхэу Адыгэ Республикэм щыпсэхэрэр рагъэблагъэх.

Сурэтшыгъэхэм я Дунэе зэнэкъокъоу «Открытка Победы» зыфилорэм хэлэжъээнхэу Теклоныгъэм и Музей Адыгеим щыпсэхэрэм къяджэ. Мы илэсым зэнэкъокъум зэреджагъэхэр — «Цыфхэм ялыкIухъ-жыныгъ».

— **Теклоныгъэшхом икIыдэхын зиIахышIу хэзылхъэгъэ цыфхэм ясурэтхэр открыт-кэхэм атешъушIыхъан шьулъэкIышIт. Ахэр фронтым хэтыгъэхэм ыкIи тылым Iуты-гъэхэм ямызакъоу, заом хэлэжъэгъэ корре-спондентхэр ыкIи тхакIохэр, агитбрига-дэхэм яактерхэр ыкIи ямузыкантхэр, врачхэр, медсестрахэр, колхозым хэтыгъэ-хэр, рабочехэр, кIэлэегъаджэхэр, музейнэ IофышIэхэр, нэмыкIэхэри. Мыщ хэлэжъэхэ-рэм ежъ яунагъо кыкIыгъэ лIыхъужъхэр, ягупсэ еджанIэхэм аIутыгъэхэм е зыщы-псэхэрэм адэсыгъэхэм ащыщ сурэт ашIы-**

мэ хъушIт, — кытыгъ Теклоныгъэм и Музей.

Зэнэкъокъум зэрэхэлэжъэштхэмкIэ лъэу тхылпыр мэлылфэгъум и 15-м нэс жъугъэхын шьулъэкIышIт. Ащ пае шъузыфэе художественнэ шъуашэм илэу сурэтыр шьогъэхъазыры (масло, акварель, тушь, ка-рандаш, коллаж, компьютернэ графикэр). Творческэ купкIэу ыкIи гупшысэу халъхъагъэм, мэхъанэу иIэм, зыфэдэ щымыIэмэ Iэпэлэсэныгъэу рахылагъэм жю-рим уасэ фишIышIт.

ЗэкIэ IофшIагъэхэр «виртуальнэ» къэгъэлъэгъоным хагъэхъащтых ыкIи Теклоныгъэм и Музей иофициаль-нэ сайт кырагъэхъащтых. Интернетыр зыгъэфедэхэрэм агу рихыгъэ открыткэр кыыхахынышъ, электроннэ почтэкIэ ягупсэхэм, яныбджэгъухэм ыкIи яIофшIэгъу-хэм афагъэхын альэкIышIт. Джащ фэдэу зэлухыгъэ мэкъэтыным шъухэлэжъэн амал щыI, цыфхэм кы-хахыгъэ сурэтшыгъэм «Приз зрительских симпатий» зыфилорэ шIухъафтыныр фагъэшъошэщт. ОсэшIхэм IофшIэгъэ анахъ дэгъоу кыыхахышIтхэр зипчъагъэкIэ гъэнэфагъэу кыдагъэкIышIт мэфэклI открыткэхэм лъап-сэ афэхъушIтых.



Зэнэкъокъум икIэуххэр жьоныгъуакIэм и 2-м зэфахысыжышIтых. Ащ хэлэжъэгъэ пстэуми сер-тификатхэр аратышIтых, анахъ дэгъухэр Теклоны-гъэм и Музей рагъэблэгъэнхэшъ, мэфэклI шыкIэм тетэу щафэгъушIощтых, шIухъафтын лъапIэхэр къа-ратышIтых.

Зэнэкъокъур Теклоныгъэм и Музей игъусэу зэхэ-зыщэхэрэр УФ-м зыкIэухъумэжынынымкIэ и Мини-стерств, Юнармиер, дзэ-спорт гупчэу «ДзэклопI», «Аргументы недели», тхылътедзаплэу «ЭксмоДетство» зыфилорэхэр, «Теклоныгъэм иволонтерхэр».

Къэбарыр нахъ игъэкIотыгъэу зэнэкъокъум инэкIуб-гъо ижъугъотэщт: <https://victorymuseum.ru/form/otkrytka-pobedy-2024/>.

Тиунагъо ихабз

Нэхъоир къябэклэу мэпсэух

«Унагъо умышъоу къуаджэ ухъуштэп». «Жы зэрыс унагъом насып иль» ело адыгэ гушылэжым. Къуаджэу Кошхьаблэ дэс Бзэсэжхэм ар япхьылэн плэ-кышт.

Бзэсэж Шыхьамбийрэ Аминэтрэ яунагъо нэхъоирэ зэгурылоныгъэрэ ильэу зы шылэныгъэ гогу зырыкхэрэр ильэс 46-рэ хъугъэ. Зэдагытыгъэ сабыишымэ, пхьорэльфи 8-мэ яплун-лэжынклэ ахэм зи кызытырагъэнагъэп. Лэпкэ шэн-зэхэтыклэхэм адэмыхынхэу, нахьыжхэм шхьэклафэ афашынау ахэр агъэсагъэх.

Непэ Бзэсэжхэм яунагъо анахь лэытэныгъэ зыфашлэ, зишхьыу языгъалоу Кошхьаблэ дэсхэм ашыщ. Зэшхьэгъусэхэм унэгъо зэгурыложэ агъэпсын зэралэкыгъэм кыхэклэу район гупчэм шыпсэхэрэм къахагъэшы, унэгъо гъэшлуагъэхэм ахалытэ. Тхьэм къафилэрэм рыразэхэу, ялфыгъэхэмрэ япхьорэльфхэмрэ къатэкьокыгъэхэу Шыхьамбийрэ Аминэтрэ дахэу мэпсэхэу, насыпшылоу зальытэжы. Тлурипенсиом шылэх нахь мышлэми,



А. Лаутеншлегер

охуфэ ащылэжыагъ. Аминэт Мыекьуапэ дэт медицинэ училищыр кылухыгъ, ильэсыбэрэ Кошхьаблэ гупчэ сымэджэщым медсестрау лф чишлагъ. Унэ зэтэгъэпсыхагъэрэ унэгъо зэгурыложэрэ зилэ зэшхьэгъусэхэр уцуи тлыси амышлэу лэжыагъэх. Зыми ахэм мылкъу къафыридзыхыгъэп. Алэшхьы-

сэнэхьатыр зэрагъэгъотыгъ, ящитхьу арагъалозэ лф ашлэ, яунагъохэр алыгъыжыых.

Ильэс 46-рэ зэкъотхэу зэдэпсэхэрэ Бзэсэж Шыхьамбийрэ Аминэтрэ 1978-рэ ильэсым псэогу зэфэхьугъэх. Нэлуасэ зэрэзэфэхьугъэхэр зэшхьэгъусэхэм ашыгъупшагъэп, непэм фэдэу зэклэ агу къэклыжы. Ахэм кызырэтфалотакъэмклэ, тлуритудентхэу Мыекьуапэ нэлуасэ шызэфэхьугъэх. Яшэнклэ зэдиштэхэу, а зы гупшысэр ялэу ахэр шлу зэрэпэжыгъэх. Адыгэхэм хэбзэ дахэу ахэлъым тетэу ныбжыклэхэр кызырэтсагъэх. Зэшхьэгъусэхэм клэпищ зэдагытыгъ, ахэр рагъэджагъэх, зэклэми унагъохэр ялэх. Ахэм къаклэхьыжыгъэ кьорэльфхэр тэтэжнэнэжым ятхьагъох.

«Жы дэгъу зыдэщымылэм клэ дэгъу шылэн» ало. Унэгъо зэгурыложым акылыгъэр ыкли гуклэгъуныгъэр зэрилъапсэр зэшхьэгъусэхэм ягушылэ кышыхагъэшы.

— Ильэсыбэхэм къаклоцл чыплэ кынэуи, такык гущлуагъоуи тапэ кыкыгъэр бэ, — **кытфелуатэ Аминэт.** — Ау сыдигъуи тызэдэлужьыштыгъ. Шхьэклэфыныгъэ зэфытилэу тызэдэпсэхэу. Зым гупшысэу илэр зэхэтхын, ар кызырэдэхьыштым тлуритызэгъусэу тыфэклоныр тишэныгъ. Амалэу тилэмклэ тызэдэлэжыштыгъ,

тиунагъо ихахьо нахьыбэ зэрэхьыштым тыпыллыгъ. Лым ылорэр исыутыжыгъэп, сз слорэми кьедэлугъ. Тызэгъурылоу, тлэ зэклэдзагъэу унагъор дгъэпсыгъэ, тылэжыагъ, сабийхэр зэдэтплугъэх. Тишэнхэр зэтэфэгъ, акылыгъэ тызэфэхьыжыгъ. Джары анахь шхьалэр.

— «Перестройкэ» лэжхьаным ыуж тисэнэхьатклэ лф тшлэзэ тиунагъоклэ сатыуми тыпыллыгъ, — **лэжгъэклуатэ игушылэ Шыхьамбий.** — Хьа-

рэлъфхэм тызэраделэщтым, дахэ горэ зэрытлоштым тыпыл, унэгъо хьызмэтыми тыналэ тет. Зыпари умышлэу ушысыныр псауныгъэмклэ дэгъоп.

Ишхьэгъусэ фэлэзэ дэдэу кьэбэртэе кьое (шыпслыкьуай рало) лэшлу зэрэрихьым тышигъэгъозагъ Шыхьамбий. Ежэ Аминэт илпакьоклэ Шыхьанчэрыехьаблэ Зеклогъумэ ашыщ, джыдэдэм игупсэхэр Адыгэкьалэ шэпсэху.

— Аминэт, бжъэдыгъу члы-

Унагъор пытэныр зэлытыгъэр ны-тыхэр, ахэм азыфагу иль зэфыштыклар ары.

«Жы дэгъу зыдэщымылэм клэ дэгъу шылэн» ало. Унэгъо зэгурыложым акылыгъэр ыкли гуклэгъуныгъэр зэрилъапсэр зэшхьэгъусэхэм ягушылэ кышыхагъэшы.

шэн зэрафэхьугъэу, зэшхьэгъусэхэм ашлэн агъоты, шхьахынагъэр кызытырагъаклорэп. Тлэкли зэрэбэлэрэгъэхэу узхэр кызырэтпкыштыгъ ашлэ.

— Унагъор анахь кытпэлблэгъэ, шысэ зытетхьэрэ, гуфэбэныгъэ зыпэдгъохьэрэ, шлурэ дэхагъэмрэ къадэхьунэу тызыфэе цыфыр ары, — **кылыуагъ Шыхьамбий.**

Унагъом ипкъэоу Шыхьамбий исэнэхьатклэ зоотехник, ильэс 30-м клэхьэу Кошхьаблэ районым иадминистрация мэкумэщымклэ и Гьэорышлалэ лф чишлагъ. Нэужым къуаджэм дэтыгъэ колхозым зоотехникэу, етланэ клэлэцыкылу ыгыплэм изавхозэу, ыныбжэ ильэс 65-рэ

тлуклэ къалэжыгъэмклэ шылагъэх, ялфыгъэхэр пытэу алэ тырагъэуцагъэх.

«Бын-унэгъо лужьур гъэбэжэу» ало адыгэхэм. Бзэсэж Шыхьамбийрэ Аминэтрэ уяхьопсэнэу унэгъо дахэ зэдагыпсыгъ. Ахэм акъоу Руслэан исэнэхьатклэ юрист, бзэджашлэхэм пшъэдэклэжы ягъэхьыгъэнымклэ федеральнэ къулыкъум и Гьэорышлалэу Адыгэ Республикэм шылэм ильэсыбэрэ лф чишлагъ, звание илэу ащ кылулыжыгъ, мы уахътэм пшъэдэклэжыу ыхьыремклэ гунэпкэ гъэнэфагъэ зилэ обществэу «Южгазэнерджи» зыфилорэм лут. Япшъашэхэу Рузанэрэ Зуретрэ клэлэегъэджэ

лыгъу дгъэжыагъэ, хатэр длэжыгъэ, помидор тщагъэ. Хэбзэ лфшлэным улут кьодыеклэ унагъор пыгыныр а лэжхьаным кыныгъ, сабийхэр ебгъэдженхэ фэягъ, зэклэми апшэрэ гъэсэнныгъэ зэрагъэгъотыштым тыпыллыгъ. Узэгурыложэу, плэ зэклэдзагъэу узэдэпсэхэу, лфшлэным зыпарикын хэлэп.

Шыхьамбий ильэс 72-рэ, Аминэт ильэс 66-рэ аныбжэ. Джыри ахэм клочлэ дэгъу ял.

— Джы кызнэсыгъэми «нэбгыритлуми жы тыхьугъ» тлоу тытлысыжырэп, — **кылылэпэдзэ игушылэ Аминэт.** — Сыда плэмэ, тиклалэхэм, тилхьо-

налэ укыкли кьэбэртэе чылагъом ушыпсэхэу укьэклуагъ. Абзэ ыкли яшэн-гъэпсыклэхэр кыпшлокыныгъэхэбэ? — **сепучлы аш.**

— Зымафи кысшлокыныгъэп. Кьэбэртэбзэр сыгу рыхьыштыгъ, сынатлэ зэрэхьыштыр арыштын. Джащ фэдэу кьэбэртэе кьуаер лэшэу сиклас, «насып» зыфалорэр джары, — **щхьызэ кьелэ Аминэт.**

— Пенсиом сыклуи сызэтлысыжым, чэм лэпкэ дэгъуитлу зэзгъэулугъэ, — **лэжгъэклуатэ игушылэ Шыхьамбий.** — Непэ кызнэсыгъэми Аминэт чэмыр ешы, цыфхэр кыкылэпэлэуэ кьуаер афырехы. Тиунагъоклэ

Адыгабзэм нахь фэлазэхэр

Адыгабзэмрэ тхыбзэмрэ я Мафэ фэгъэхыгъэ зэнэкьокъоу «Адыгабзэм нахь фэлазэхэр» зыфилорэр мы мафэхэм щылагъ. Республикэм мыр апэрэу цызэхашэ.

сатыушыным тесагъ, ащ ахъщэу кыклякларэмкля пхьорэльфхэм тэдэлпылэ.

— Илъэсэу кызызэтынэкылыгъэхэм сафызэлпъэкыжымэ, насыпышлюу зысэлъытэжыи, — игушылэ лъегъэкуатэ Аминэт. — Хэтэрэ бзылфыгъи ыгуклэ зызифицирэр иунагъо рэхъатныгъэ илъэу, илъфыгъэхэм шъхэкляфэныгъэ къафашлэу ыплунхэр ары. Тиунагъо ащ фэдэу сэлъытэ ыкли ащ сегъэгущо.

— Унагъо нэпчъ хэбзэ гъэнэфагъэ илэ. Шъуи-унагъоклэ ащ фэдэу сыда кыххэжъугъыщын ишъулгъэлыщтыр?

— Адыгагъэм тетэу упсэумэ унагъом нэхъой ыкли нэмыс илпышт. Пщыр зыдэщысым нысэр къэтлысэу кыпхэгущыи хъумэ ащ зыпари шу кыклякляштэп, ар тиунагъо илэ хэбзэм зыпарэкля диштэрэп. Тхъэм ишыкурклэ тинасып кыкхы, кытхэхъэгъэ нысэ цыклым, Тыумэ япхъу, шэн гъэтлыгыгъэ хэлъ. Сиклалэрэ синысэрэ сабыиплэ зэдагъотыгъ, пшъэшыщрэ зы шъэожъыи цыклым. Нысэр декрет ужым лолшанлэ лудгъэхажыгъэу илъэсрэ мэзигбурэ зыныбжъ шъэожъыи цыклым тэ тлыгъ. Кошхэблэ хыкумым ихыкумыш илэпылэ-гъоу ар мэлэжъ, — кылуагъ Шыхамбий.

— Адыгагъэр зэклямэ апшъ. Непэ кызынэсыгъэм тинысэ ипщ ыпашъхъэ къэтлысэу шхэрэп. Адыгагъэр тиунагъо илэ. Пшъэшитлэри унагъо ихъанхэ зэхъуми, ыужыми къаключэ къэсми яслю зэпытыгъ «Шъуипщ, шъуигуащэхэм шъхэкляфэ афэшъушл, апашъхъэ шъушымытлыс. Апэу шхын зэшъуыттыр шъуипщ ары». Ти-унагъокля джа лъагъом тытет. Адыгэ хабзэм утетэу упсэу хъумэ, унагъом нэхъой илпышт, — ело Аминэт.

тагъэсагъ, адыгэгъэшхо кытхалъхъагъ, ащкля «тхъашъуегъэпсэу» ясэю, — кытылуагъ пхъу нахьыкляу Гъошхэм янысэ Зуретэ. — Тэ тагъэсэхъуджагъэп, лъэпкъ хэбзэ-бзыпхъэхэм тэдэмыхынэу тагъэсагъ, сьидигъуи кытфэзэфэгъэх. Тицыклым кыщегъэжъагъэу лолшэныр шу лъэгъоу тагъэсагъ. Унагъо хызмэтым изехъанкля нымрэ тымрэ лэпылэ-гъу тафэхъуштыгъ. Ахэм тызэраплугъэм фэдэу тэри тиклэлэ-цыклымхэр дэхэнхэ тшлюигъу. Сипщ унэм кыхъагъэу сыкызытэджыкля «илъэс 19 хъугъэ укызытхэсыр, хъугъэ щыс» ылоу гуащэм кызысилокля ар фэсыдэрэп. «Хъау, ар тэрэзэп, сянэ-сэтэхэм сызэрагъэсагъэм сытекыштыт», — есэложыи. Пуныгъэм джары мэхъанэшхоу илэ, адыгэхэм амышлэу алуагъэп ар. Адыгагъэм унагъорегъэпытэ. Тятэрэ тынэрэ щысэу кытагъэлъэгъуу сьитет, сабыйхэри ащ тетэу сплунхэм сыпылэ. «Уяне-уятэхэм афэпшырэ намысыр уибын кыпфишлыжышты» ело адыгэ гушылэжыи. Джары зэрэщытын фаери.

— Жыи дэгъу зыдэщымылэм кля дэгъу щылап, — ело яклалэу Руслъан. — Унагъор пытэныр зэлытыгъэр ны-тыхэр, ахэм азыфагу илэ зэфыщытыклар ары. Сицыклым кышыублагъэу, кызызэрэсшлэжыи-рэмкля, тиунагъо шулъэгъур къебэкляу илпыгъ, непэ кызынэсыгъэми ары зэрэщытыр. Сяни, сяти сэмэркъэушхо ахэлъэу ягъашлэ къахыгъ. Ахэр сищысэтэхыплэхэу сиунагъо ахэм афэдэ хъугъэу сэлъытэ, сшыпхъухэри ары. Сишэнкля сянэ фэдэ сыхъугъэу сепллы, ащ нахъ жыи клят, угу кызызэрэдищэщыт ренэу пылэ. Сятэ нахъ цыфшъаб, гумах. Ары зыкызыгъурылуагъэхэри. Сишъхъэгъусэрэ сэрырэ сабыиплэ тил, ахэм яплуныгъэ-гъэсэныгъэкля ны-

Зышъхъэгъусэхэм унэгъо зэгурыложь агъэпсын зэралъэкыгъэм кыхэкляу район гунчэм щыпсэхэрэм къахагъыш, унэгъо гъэшлуагъэхэм ахалъытэ.

Бзэсэжъхэм япхъу нахьыжъэу Рузанэ Кошхэблэ Батышхэм янысэ. Ащ клялтыл ил, ахэр я 9-рэ ыкли я 11-рэ класхэм арысых.

— Адыгэ хабзэм тетэу ны-тыхэм таплугъ, цыфыгъэ тхэлъы ашлюигъуагъ, — кылуатэ Рузанэ. — Яшэнкля ахэр зэдиштэхэу, алэ зэклядзагъэу лол зэдашлагъ, помидор къэгъэкылым пылпыгъэх. Къин алъэгъугъ, чэци мафи ямылэу лол зэралъэщты, зымы тыщымыкляу тызэрэпсэуштым пылпыгъэх. Тицыклым кыщегъэжъагъэу лолшэныр шу лъэгъоу тагъэсагъ. Сэри унагъо сил, сянэ-сэтэхэр сищысэтэхыплэх, ахэм кысагъэлъэгъугъэ гъогу сьитэтэу сырэкля, лъэшэу сафэраз. Ллэшлэгъубэм къаключэ адыгэхэм лъэпкъ хэбзэ дахэу зэрахъагъэхэр дгъэлэплэнэу ахэм тагъэсагъ.

— Тицыклым кыщегъэжъагъэу тынэрэ тятэрэ мыпшъыжъхэу кыддэлэжъагъэх. Цыф зафэ, хъалэл тыхъу ашлюигъуагъ, нахьыжъхэм шъхэкляфэ афэтшлэу, лолым тлэ еклоу

тыхэм яшлогъэшхо кытэкля, лъэшэу тафэраз.

Бзэсэжъхэм янысэу Сусанэ илъэс 14 хъугъэу мы унагъом ис. Угукля узэфэмышагъэу, ушымыгупсэфымэ мыщ фэдиз сабыи кыпфэгъэхуштыт. Ар дэгъоу зэхэшлэ Сусанэ.

— Бзэсэжъ ллакъом сакызыхэхъагъэм кышыублагъэу сиунэ сыкыфагъэм фэдэу слытагъэ, зымафи гуцафэ сэгъэшлыгъэп. Зэкля унагъом исхэр кысфэдэгъух, тызэгурылоу тызэдэпсэу. Сипщ-гуащэхэр цыф дэгъух, лъэшэу сафэраз. Унагъор пытэным пае анахъ шъхалэу слытэрэр нахьыжъхэм шъхэкляфэ афэпшыныр, чыплэу узэрытыр зыщымыгъэгупшэныр ары, — ело Сусанэ.

Унагъор пытэмэ, къэралыгъори нахъ лъэш зэрэхъуштым Бзэсэжъхэм яцыхъэ телъэу ящылэныгъэ гъогу кыырэклох. Шоу щылар къабэкляу, ялфыгъэхэм яхъяр нэмыкля амылэ-гъоу Шыхамбийрэ Аминэтрэ псэунхэу тафэлъало.

КИАРЭ Фатим.



Адыгэ Республикэм гъэсэныгъэмрэ шлэныгъэмрэкля и Министерствэрэ сэнэхъат лэпэ-лэсэныгъэм хэгъэхъогъэнымкля Адыгэ республикэ институтымрэ лолтхъабзэм клячакло фэхъугъэх. Адыгабзэм икъэухъумэн, ихэгъэхъон, бзэм идэхагъэ цыф жъугъэхэм алпыгъэлэ-сыгъэныр, зэлыгъэшлэгъэныр, ялэлэсэныгъэ хэгъэхъогъэныр ары зэхэщаклохэм пшъэрыл шъхалэу ялагъэр.

Я 9 — 11-рэ классхэм ащеджэрэ ныбжыкляхэр лолтхъабзэм хэлэжъагъэх. Адыгэкъалэ, Кошхэблэ, Красногвардейскэ, Тэхъутэмыкьое, Теуцожь районхэм ыкли Мыекъуапекля лицее N 35-м яклэлэджаклохэм заушэтыгъ.

Зэнэкьокъум иапэрэ уцугъо щагум щыкляуагъ, ныбжыкляхэм адыгэ шъуашэхэр ащыгъэху къэшхо дахэхэр къашлыгъэх, ордэхэр къалуагъэх. Ятлонэрэм адыгэ шхыныгъохэмкля зэнэкьокъугъэх. Ижыи-рэм ашлыщтыгъэхэри ахэм ахэтых: бахъсымэр, къундысыур, квое хъалыжъор, пластэр, щыпсыр ыкли нэмыкыхэр. Куп лэпчэ иланэ лупкляу, зэгъафэгъэу кытегу-щылагъ.

Адыгэ зэн-хэбзэ зэхэтыкля зэфэшъхъафхэм къэгъэлъэгъонэу къагъэхъазырыгъэхэмкля клялэджаклохэр зэнэкьокъугъэх. Адыгэкъалэ кыкылыгъэ купым хэтхэм чэщдэсыр къагъэлъэгъуагъ, лурлупчъэхэр, къашъохэр, адыгэ джэгулкыхэр хэтхэу гъэ-

шлэгъонэу зыкъашлыгъ. Тэхъутэмыкьое районым кыкылыгъэхэм кушъахпхэм шапхъэу пылхэр зэкля кыралотыкыгъэх, Мыекъопэ купым ижыи-рэ адыгэ шэнэу шъэожъыр кыгъэлъэгъуагъ. Красногвардейскэ районым кыкылыгъэхэм ижыи-рэ хъаклям зэрэпэгъокыштыгъэхэр, уасэу фашлыщтыгъэр кыралотыкыгъ, хъаклящым хъаклар рагъэблэгъагъ, агъэшлуагъ. Теуцожь районым иллыклохэм нысэщэ джэгул къэшлэкыгъэ шапхъэхэр къагъэлъэгъуагъэх, хъохъухэр къалуагъэх, хабзэм тетэу уджкля джэгур аухыжыгъ. Шэуджэн районым къэзыгъэлъэгъуагъэхэм илъэс зыныбжэ клялэцыклым лъэтэгъэуцо фашыгъ, Кошхэблэ районым кыкылыгъэхэм нэу ежъэжъ къашлыгъ. Куп лэпчэ зэрифэшъуашэу зыкыгъэлъэгъуагъ.

Нэужым гушылэжъэу ашлэхэр клялэджаклохэм къалуагъэх, кляухым гимныр кырагъэлуагъ.

Уцугъо лэпчэ шэпхъэ гъэнэфагъэхэр пылпыгъэх. Адыгабзэр зэрагъэлъапэрэр, дэгъоу зэралшэрэр кыралотыкыгъ. Теклоныгъэр кыдэзыхыгъэр Шэуджэн районым кыкылыгъэ купыр ары. Ахэр Хъатыгъужыкьое гурыт еджаплэм щеджэрэ клялэджаклох. Ятлонэрэ чыплэр кыкылыгъ Кошхэблэ районым, Адыгэкъалэ кыкылыгъэ купыр ящэнэрэ хъугъэ.

Осэшлэхэм ахэтыгъэу, къэралыгъо телерадиокомпаниеу «Адыгеим» ирежиссерэу Гъазый Бирамхъан телерадиокомпаниеу ыцлэжъ ежъ кыкылыгъэ купышым щытхъу тхылхэр аритыгъ.

— Ижыи-рэ хабзэхэр дахэу, дэгъоу къэжъугъэлъэгъуагъэх. Шъоры тинеушр мафэ лызыгъэклотэщтыр. Шъузэрэадыгэм шъурыгушхо, шъуинидэлъфыбзэ жъугъэлъаплэ, бзэм идэхагъэ, ибаигъэ зэхашъушл. Непэ зэклямы лупкляу, дахэу шъукъэгущыла-ла, шъуиниджэгъухэри ащ фашъушх, — закыфигъэзагъ ныбжыкляхэм Адыгэ Хасэм итхъаматэу Лымыщэкьэ Рэмзан.

Клялэегъаджэхэмкля мыщ фэдэ зэхэхъэхэм мэхъанэшхо зэралэ, ахэр джыри нахьыбэ хъумэ зэрагъэщтыр кылуагъ теклоныгъэр кыдэзыхыгъэ купыр зыгъэхъазырыгъэу, адыгабзэмкля клялэегъаджэу Хъаклямыз Фатимэ.

— Теклоныгъэр кызырэдэтыгъэр лъэшэу тигуапэ хъугъэ. лолтхъабзэм зэрифэшъуашэу зыфэдгъэхъазырыгъ, тинидэлъфыбзэ шу тэлъэгъу, нахъ игъэ-клятыгъэу зэдгъэшлэнэу тыфай. Мыщ фэдэ зэнэкьокъухэм тшлогъэшлэгъонэу тахэлажъэ, — кылуагъ Цэй Камилэ.

ДЕЛЭКЪО Анет.

Сурэтхэр: лэшына Асплан.



Шьолъыр зэнэкъокъум щатеклогъэ клэлэщыкӀухэр

Хабзэ зэрэхъугъэу, илээс къэс адыгабзэмрэ тхыбзэмрэ я Мафэ ехуӀлэу Адыгеим Ӏофтхъэбзэбэ щызэрахъэ. Ахэм зыкӀэ ащыщ «Сыбзэ — сидунай» зыфилорэ зэнэкъокъоу республикэм щыре-кӀокӀыгъэр.

Ащ изэхэщакӀор фондэу «Гу-хэлъыр» ары, АР-м культурэм-кӀэ и Министерствэ ащ иӀэпылэ-гъугъ, клэлэщыкӀу республикэ тхылъеджаплэм Ӏофтхъабзэр ригъэкӀокӀыгъ.

Илъэси 3-м къыщыубла-гъэу 14-м нэс зыныбжэ клэлэ-щыкӀухэр ащ хэлэжьагъэх. Къы-хэгъэщыгъэн фае адыгабзэр

зымындылфыбзэхэри ахэм зэрэхэтыгъэхэр. Тиадыгэ тха-кӀохэм яусэхэм ащыщхэм анахь ӀупкӀэу къяджагъэхэм, къэгъэ-лъэгъон клэкӀхэр дэгъоу къэ-зышыгъэхэм, видеоролик гъэ-шӀэгъонхэр къэзгъэхъазыры-гъэхэм щытхъу тхылъхэмрэ шӀухъафтын цыкӀухэмрэ ара-тыгъэх.

ГъэшӀон Ӏофтхъабзэр зыщы-кӀуагъэр Пушкиным ыцӀкӀэ щыт унэр ары. Ащ къекӀоллагъэх Адыгэ Хасэм, республикэм иучреждение ыкӀи иорганиза-ция зэфэшхъафхэм яӀыкӀохэр, клэлэгъаджэхэр, ны-тыхэр ыкӀи нэмыкӀхэр.

Ӏофтхъабзэр зэрихабзэу фэ-къулаеу зэрицагъ Адыгэ Респуб-

ликэм изаспуженнэ журналистэу ТӀэшъу Светланэ.

ПстэумкӀи анахь дэгъоу клэ-лэщыкӀу 19 къыхагъэщыгъэр. Ахэр куп-купэу зэтеуыгъагъэх.

Илъэси 3 — 6 зыныбжэ-хэмкӀэ текӀоныгъэр къыдэ-зыхыгъэхэр:

- 1 — Мерэм Ясмина
- 2 — Хъасани Марьям
- 3 — ХъокӀон Джантэмьр

Илъэси 7 — 10 зыныбжэ-хэмкӀэ:

- 1 — МэщӀлэкъо Амина
- 2 — Гъогъо Бэл
- 3 — Мамый Сафина

Илъэс 11 — 14 зыныбжэ-хэмкӀэ:

- 1 — Ешэкъо Нафиса

- 2 — Цуякъо Бэл
- 3 — Талъэкъо Дамир

Купэу «Адыгабзэр зымыны-дэльфыбзэхэр» зыфилорэмкӀэ:

- 1 — Юдакова Алина
- 2 — Романов Дмитрий
- 3 — Прохоровхэу Кирэрэ

Миленэрэ

Купэу «Видеосюжет» зы-филорэмкӀэ:

- 1 — ГъукӀэлӀ Росита, Лы-хъукӀ Бэл, Бэгъушъэ Ясмина
- 2 — ЗекӀогъу Тамыр
- 3 — ТӀэшъу Маринэрэ Яхъу-лӀэ Азидэрэ

ТекӀоныгъэр къыдэзыхыгъэ ыкӀи Ӏофтхъабзэм хэлэжьэгъэ пстэуми тафэгъушӀо!



Иэнэ хъураер

Адыгэ литературэр клочӀакӀэхэм афэныкъу

Гуманитар ушэтынхэмкӀэ Адыгэ республикэ институтэу Т. КӀэра-щэм ыцӀкӀэ щытым адыгабзэм ыкӀи адыгэ литературэм афэгъэ-хыгъэ Иэнэ хъураеу «Адыгэ литературэм иныбжыкӀэ макъэхэр» зыфилорэр бэмышӀэу щыкӀуагъ. Илъэс 40 — 50-м итхэр ыкӀи илъэс 18 зыныбжэ зы нэбгырэ ащ хэлэжьагъэх.

Ӏофтхъабзэр къызэӀуихыгъ ыкӀи зэрицагъ институтым иди-ректорэу, философия шӀэны-гъэхэмкӀэ докторэу ЛыӀужъу Адам. Ащ ипӀэублэ псалъэ адыгэ литературэ ныбжыкӀэм мэкъакӀэхэр зэрищыкӀагъэр къыхигъэщыгъ. «ТызэгъурыӀоу зэкӀэми, мы Ӏофыр лъыдгъэ-кӀотэщт», — ыӀуагъ ыкӀи ащкӀэ анахь ӀэубытыплӀэӀоу ылытагъ зэхэгъушыӀэгъур — къыддэ-хъурэр, къыддэмыхъурэр, пэ-рыохъу хъурэр тшӀэ зыхъукӀэ, хэкӀыплӀэри нахь псынӀкӀэу къэ-дгъотыщт. ЗэкӀэми тэшӀэ тыбзэ къехъуӀлӀэрэр, сьд фэдэрэ лъэп-къыбзи ащ фэдэ къыныгъо хэт, ау тэ тызгъэгумэкӀырэр адыга-бзэкӀэ тхэхэрэри еджэхэрэри нахь макӀэ зэрэхъугъэхэр ары. Тыбзэ зэтэгъэуцожьыгъэныкӀэ щыӀэ амалхэм тӀаусэщт». Лы-Ӏужъу Иэнэ хъураем хэлэжьэ-хэрэм анаӀэ тыраригъэдзагъ бзэм изэгъэшӀэнкӀэ анахь Ӏэ-рыфэгъу Ӏэпылэгъу хъухэрэм зэлъашӀэрэ лъэпкъ тхэкӀошхоу МэщбӀшӀэ Исхъакъ итхылъхэр

зэрэщыщхэр, ахэм пшӀоигъор зэкӀэ зэрэхэбгъотэщтыр, ежъ ышъхъэкӀи ахэм зэряджэрэм адыгабзэр ышӀэнымкӀэ ишӀуагъэ къызэрэкӀыгъэр.

ГушыӀэр пстэуми апэу ащ ритыгъ Адыгэ, Къэбэртэе-Бэлъ-къар, Къэрэщэе-ЩӀэрджэс Рес-публикэхэм янароднэ тхакӀоу, АР-м итхакӀохэм я Союз итхъа-матэу МэщбӀшӀэ Исхъакъ. Ащ клэкӀлэу, ӀупкӀэу, адыгэ литерату-рэм ылыапсэ зэрэуцугъэр, ащ-кӀэ титхэкӀо нахъыжхэу Т. КӀэ-ращэм, А. Хъаткъом, И. Цэим, Кобл Билъэустэн фэдэхэм Ӏо-фышхо зэрэщашӀагъэр, адыгэ литературэм игъогу Хэгъэгъу зэошхом зэрэзепибзыгъэр, гу-гъэплэ инхэр литературнэ твор-чествэмкӀэ къэзытыщтыгъэ ныбжыкӀэхэр ащ зэрэхэкӀода-гъэм лъэпкъ литературэм чӀэна-гъэ зэрэригъэшӀыгъэр, ау псаоу къэнэгъэ апэрэ тхакӀохэм алэ зэкӀэдзагъэу Ӏофышхо зэралэ-жыгъэр къыӀотагъ. Темыр Кавказым илитературэкӀэ апэрэу КӀэрэщэ Тембот иро-

манэу «Насыным игъогу» зы-филорэмкӀэ СССР-м и Къэра-лыгъо премия къызэрэфагъэ-шъошагъэр Лъэустэным, Пэрэ-ныкъом, Хъэдэгъалэм, Жанэм, мыхэм анэмыкӀхэми ягупшысэ ин литературэм зэрэхэлъыр кӀигъэтхыгъ. Я XXI-рэ лӀэшӀэ-гъум щыхъурэ-щышӀлӀэрэр, адыгэ лъэпкъым идунэегъурыӀуакӀэ зыфэдэр, ащ зыкъызэрӀлӀтырэр къызыӀотыкӀырэ произведение-хэр — уахътэр ыкӀи шылакӀлэр нэм къыкӀагъэуцэу зэрэтищы-кӀагъэхэр, ау мы Ӏофыр къы-зэрыкӀоу зэрэщымытыр, акъ-ыл-лушыгъэ инкӀэ укъекӀолӀэн зэрэфаер, узэгъугъурэ Ӏофым сыдигъуи узэригъэгъушӀожьырэр МэщбашӀэм къыӀуагъ. ТхэнымкӀэ зызыушэтырэ мэкъакӀэхэм шъ-ыпкъэгъэ-теубытагъэ ахэлъэу ямурад зэшӀуахынэу къяджагъ. ИкӀоу удэмылэжьагъэу, угу нэмысыгъэу ор-орэу тхылъ къ-ыдэогъэкӀы къодыекӀэ зэрэмыхъ-уштыр, къыныгъохэм амыгъа-щтэхэу, творчествэм дэгъоу дэлэжьэнхэу, абзэ фэсакъхэу,

жабзэм икультурэ ыкӀи нэмыкӀ лъэныкӀуабэм гу алытэу загъ-эсэнэу къарыӀуагъ.

Иэнэ хъураем икӀэщэкӀуагъ гуманитар ушэтынхэмкӀэ Адыгэ республикэ институтым литера-турэмкӀэ иотдел. Ахэм къаугъои-гъэхэм ащыщыгъэх тхэным пыщагъэхэу, сэнэхъат зэфэшъ-хъафхэм арылажьэхэу Ахэджэ-го Маринэ — бэмышӀэу апэрэу иусэ зытӀуц журналхэу «Зэ-къошныгъэм» къыщыхиутыгъ, Боджэкъо Бэлэ — дышъидэр зышӀлэу, усэныр зыкӀасэр, къулы-къушӀлэу Дзыбэ Санят, тхылъ цыкӀуитӀу къыдигъэкӀыгъ, клэлэ-егъаджэу Шхъэлэхъо Марин — ытхыхэрэр сборник куп зэ-хэтым яем апэу къыдэхъагъэх, нэмыкӀ тхылъи прозэкӀэ тхыгъэу иӀ, мы нэбгырыщыри, ежъхэм къызэралъагъэу, урысыбзэкӀи матхэх. Хъаудэкъо Асиет усэхэр урысыбзэкӀэ етхы, ЖакӀэмыкӀо Ислъам — журналист, сценарист, илъэс 18 зыныбжэ. Ӏофтхъабзэм къырагъэблэгъагъэх студентэу, адыгэ лӀэкъо лъапсэхэр шӀогъэ-шӀэгъонэу зыугъоихэу ыкӀи зэзыгъашӀэхэу Барцо Рустам, усаколъ, исэнэхъаткӀэ юристэу ШхъэфрыкӀо Адам (ау ахэр щы-лагъэхэл) ыкӀи филологие шӀэ-ныгъэхэмкӀэ кандидатэу, инсти-тутым иӀофышӀэу Сихъу Султан.

Гуманитар ушэтынхэмкӀэ Адыгэ республикэ институтым иученэ секретарэу Шхъумэн Тэмарэ С. Сихъум фэгъэхы-гъэу псалъэ клэкӀ къышыгъ,

тхэкӀэ амал гъэнэфагъэ зэралэ-кӀэлъыр, ытхыхэрэр журналхэм, гъэзетхэм къызэрэащыхиутыхэр-рэр, рассказхэр ыкӀи усэхэр зыдэт тхылъ зытӀу зэрӀлэр. Иэнэ хъураем джащ фэдэу къыщы-гушыӀагъэх шӀэныгъэлэжьхэу Шхъэлэхъо Дарико, ЖакӀэмы-кӀо Заримэ, Агъыржанэкъо Симхъан, ШэкӀо Мирэ. Тхэным зыщызыушэтырэ мэкъакӀэ пӀпчъ шӀуагъэу халъагъорэр, мыхэм уафэсакъэу, уаделэмэ, тхэн Ӏо-фыр къызэрэдэхъуштыр, апӀкӀэ зэралыкӀотэщтхэр къаӀуагъ. УФ-м итхакӀохэм я Союз хахъэ-хэмэ зышӀоигъохэри ахэм къа-хэкӀыгъэх, яфэшъуашэу алыы-тэмэ, Союзми хэхъаных.

МэщбӀшӀэ Исхъакъ Ӏофтхъа-бзэм иегъэжьэгъум къыщыӀуагъ Сихъу Султан адыгабзэр шӀо-къабылэу, лъэныкӀуабэкӀэ Ӏоф зэрӀшӀлӀэрэр, ихудожественнэ рассказхэр гум нэсэу ыгъэпсын зэрэфызэшӀокӀырэр; амал илэмэ, УФ-м итхакӀохэм я Союз икхъу-тамэу Адыгеим щыӀэм аштэн зэралэкӀыштыр. Усэн-тхэным зезытымэ зышӀоигъо пӀпчъ щэ-лагъэрэ гуахъорекӀэ афӀлэ-Ӏуагъ.

Ӏофтхъабзэм хэлэжьэхэрэр институтым Ӏофэу рихъыжьагъэр дахэу лъагъэкӀотэнэу, ашӀэрэм егугъунхэу къафӀлэӀуагъэх. Тыпсаумэ, литературэм щыцӀэ-рыло мэкъакӀэхэри къэнэфэных, тиадьабази зыкӀыӀэтыжын.

МАМЫРЫКЪО Нуриет.

ИгъэкӀотыгъэу хигъэунэфыкӀыгъ



АР-м иконцертнэ зэхэхэ и Камернэ музыкальнэ театрэу Хъанэху Адам ыцӀэ зыхырэр зызэхашагъэр илэс 30 зэрэхугъэр игъэкӀотыгъэу хигъэунэфыкӀыгъ.



АР-м иконцертнэ зэхэхэ

Ащ фэгъэхьыгъэ мэфэкӀ зэхэхэ АР-м и Къэралыгъо филармоние шыкӀуагъ. Лофтхьабзэр «Миром правит любовь» зыфилорэ театральнэ къэгъэлъэгъон шуашэм илэу кӀуагъэ. Жанрэ зэфэ-шхьафхэр цызэхэгъагъэху ар гъэ-псыгъагъ. Оперэмрэ опереттэмрэ къа-щегъэжыгъэу, классикэр, джырэ мэк-къамэхэр ыкӀи нэмыкӀхэр ащ шыу-гъэх. Театрэмрэ икӀэгъэлъэгъонхэм-рэ шу зылӀэгъухэрэр зэкӀэ ащ еплӀын-хуу амал ялагъ.

Камернэ музыкальнэ театрэр 1993-рэ илӀэсым республикэм илэ хуыгъэ. Ащ дэжым, макъэ зиӀу ордэ къэзылошурэ, къэшшошурэ ыкӀи сценическэ зыкӀэ-шынымкӀэ сэнатушгъэ зыхэлъху, а пстэури зэдагъэфедзэ зыкӀэзышы-шурэ артистхэр ащ зэфыцӀэгъагъэх. 2004-рэ илӀэсым къыщегъэжыгъэу те-атрэм изэхэщэн зигукъэкӀэу, АР-м культурэмкӀэ иапэрэ министрэу Хъанэху Адам ыцӀэ ехы. Непэ илӀэс 30 зы-тешӀэжыгъэ уж, анахь цыфыбэ зыу-гъиорэ театрэу республикэм илэм ар ащыщ. Опереттэхэм, мюзиклхэм, на-хыжхэм ыкӀи кӀэлэцӀыкӀухэм апае къэгъэлъэгъон зэфэшхьафхэм ар адэ-

лажъэ. ЕплӀыхэрэм шу алӀэгъу-гъэ спектакльбэу илӀэс пчӀагъэ хуыгъэ исценэ къыщигъэлъагъохэрэр иреперту-ар жуыгъэу хэтых. Гушылэм пае, ахэм ащыщ Шекспир илофшӀагъэ техыгъэ спектаклэу «Много шума из ничего» зыфилорэр. Театрэм ар зигъэуцугъэр илӀэсипшӀ фэдиз хуыгъэ нахь мышӀэми, икӀэтыгъо пӀпчӀ цыфыбэ къеугъои. Адыгеим имызакъоу Урысыем икӀэлэ зэфэшхьафхэми ар къацагъэлъэ-гъуагъ. Джащ фэдэу театрэм инӀэпеплӀ хуыгъэх къэгъэлъэгъонхуу «Летучая мышь» (И. Штраус), «Сильва» (И. Каль-ман), «Старомодные амуры» (А. Се-менов), мэкъэмэ спектаклэу «Табун-щик и гордая девушка», «Щелкунчик» (П. Чайковский) ыкӀи нэмыкӀхэр.

— Тыздэлажъэрэр цыфхэм агу рехы. Артистхэм язакъоп ныла, оркестрэ псау тигъус. КъытӀеплӀыхэрэм агу ащ лӀэшэу ещӀфы. ТикӀэгъэлъэгъонхэр зыщыкӀорэ чыпӀэхэм тысыпӀэ нӀкӀ къафанэрӀ, ар шу тызэралӀэгъурэм ишыхьат. Цыфхэр къахӀохэмэ, ащыгъум агу тырехы. Ары зыхуыкӀэ тырящыкӀагъ, арышъ, нахь дӀгъоу лоф тшӀэн, тыздэлажъэн фӀае, — зэдӀгушылӀэгъум къызетӀэгъэблагъэм

къыддӀэгъошӀагъ АР-м иконцертнэ зэхэхэ и Камернэ музыкальнэ театрэу Хъанэху Адам ыцӀэ зыхырэр ихудожественнэ пащэу, УФ-м искусствэхэмкӀэ изаслуженнэ лофшӀлэу Юныс Сулеймановыр.

Камернэ музыкальнэ театрэм игъогу зэрэщытӀэу къыдикӀугъ ихудожественнэ пащэу Юныс Сулеймановым. Театрэм илофшӀэн зэрэзӀэтиргъэуцорэм дакӀоу къэгъэлъэгъонхэми ар ярежиссер. ИлӀэс 30-м ихгъэунэфыкӀын фэгъэхьы-гъэ театрализованнэ къэгъэлъэгъонри ащ ыгъэуцугъ. ЛофшӀэным зэрэхигъэ-хьощтымрэ къаплӀыхэрэм нахь ашӀо-гъэшӀэгъон зеришӀыщтымрэ ренэу дӀ-лажъэ. Артист ныбжыкӀэхэр труппэм къыхещэх. Мы лофшӀлӀэгъу илӀэсэу кӀорэм

нӀбгыриплӀ кӀэу ыштагъ. Ахэр непэрэ къэгъэлъэгъонхэм ахӀэшагъэх. Агъэуц-гъахэхэм адакӀоу кӀэхэри репертуарым къыхэхьэх.

Евгений Шварц итхыгъэу «Обыкно-венное чудо» зыфилорэм игъэуцун театрэм непэ лоф дешӀэ. Ащ нэмыкӀэу адыгъ лӀӀпкъым итарихь нӀкӀубгъохэм ащыщ фэгъэхьыгъэ лофшӀлӀэгъаӀэу «Тыр-гъэтау» зыфилорэми дӀлажъэх. АпӀэрэм — жьоныгъуакӀэм, ятӀонэрэм Юныгъо мазэм лӀэтэгъэуцӀо афашӀынэу рахуэхэ. Ахэр гухэлъ пӀудзыгъэхэр ары. Благъэ-хэм ярепертуар икӀэгъэлъэгъон лӀагъэ-кӀотӀшт. Гъэтхэпэм и 20-м пчыхъэм сы-хьатыр 18:30-м АР-м Къэралыгъо фи-лармоние гъэтхэ концертэу «От сердца к сердцу» зыфилорэр къыщатыщт.

Щысэ афэхъуным пай

Адыгабзэмрэ тхыбзэмрэ
ямӀазэ къыдхэлъыта-
гъэу Адыгэ Республикэ

гимназиет илӀэуӀкӀэ
КъЩР-м щытырахыгъэ
фильмэу «Испытание

аулом» зыфилорэр кӀэлэ-
еджакӀохэм Мыекъуанэ
къащыфагъэлъэгъуагъ.

Непэрэ кӀэлэцӀыкӀухуу теле-фонимрэ хытыумрэ нэмыкӀ зышӀомыгъэшӀлӀэгъонхэм, ащ нэмыкӀ шылӀэныгъэ шылӀэми зы-мышӀлӀэхэрэм ар афэгъэхьыгъ. Фильмыр нӀгъой чылэм щыты-рахыгъ. Кавказым ишӀэн-хабзэ-хэр, нахьыжъ-нахьыкӀэ зэфы-щытыкӀлӀэхэр, ныдӀлӀфыбзэм, ар пшӀэным ямӀэханэ къыщигъэ-лӀэгъуыкӀыгъэх.

— СилофшӀлӀэгъоу, сишӀэзогъоу Артур Неймановым фильмым лоф дишӀагъ. ДӀхьащхын шыкӀлӀэм илӀэу гъӀэсыгъэ. ШӀэзожыеу хӀэлъагъэхэм дӀгъоу зыкӀа-шыгъ. Сэ зэрэспытӀэрэмкӀэ, фильмыр дӀгъуу дӀдӀу тырахыгъ.

Ащ лофыгъоу къыщыӀэтыгъэхэм яугъу шыгъэн фӀаеу сӀлӀытӀэ. Плуныгъэ-гъэсэнныгъэм ыльэны-кӀокӀэ, бзэм икӀэухъумӀнкӀэ мӀхъанэшхо, кӀуачӀэ ил, — къыд-дӀгъошӀагъ Урысыем икинематографистхэм я Союз хэтэу, ащ и Адыгэ шӀолъыр къутамэ ипащэу НӀгъӀплӀэ АскӀэрбий.

Фильмым герой шӀхьалэу хэтыр илӀэс 11 зыныбж Тимур цыкӀур ары. ЯтӀэ къыфӀэбза-джэу ащ елӀытӀэ ыкӀи игъэс-пӀтхыдӀэхэр зэхимыхынхэм фӀэш тыжым дӀжэ мазэрэ шылӀэнэу къуаджэм макӀо, ау шӀэзожыер зэрэмыгъагъэу, чылэр ащ ушӀэтыпӀэ фӀэхуыгъ. НыбжыкӀэ-хэр ашӀогъэшӀлӀэгъонэу лофшӀа-гъэм еплӀыгъэх. ИлӀэсипшӀ зыныбж БгъуашӀэ Дамир ар лӀэшэу ыгу рыхыгъ.

— Фильмыр лӀэшэу сшӀогъэ-

шӀлӀэгъоныгъ. Анахьэу герой шӀхьалэр чылэм зэрӀкӀуагъэр. Тыжым кӀэлэцӀыкӀур къалэм тӀэрзэу щамыпӀоу зӀриплӀтӀэрэ-ми десӀгъаштӀэ. ЫкӀи лӀӀпкъ шӀэн-хабзэхэм афигъэсэнэу ыуж зӀрихьэрэр тӀэрзэу сӀлӀытӀэ. Къуаджэмрэ къалэмрэ зӀраща-плӀухэрэр зӀтекӀлӀэу сшӀошӀы, — ело Дамир.

«Испытание аулом» зыфилорэ фильмыр блӀкӀыгъэ илӀэсым къыдӀкӀыгъ. УнагъомкӀэ узӀэхэ-сэу узӀӀплымэ хуыт лофшӀагъ. ДӀхьащхын шуашэм илӀ нахь мышӀэми, непӀэ обществэм ыпа-шхьэхэ ит зигъо лофыгъохэр ащ къыщыӀэтыгъэх. Фильмым ия 2-рэ лахы игъэхьазырынкӀэ лоф-шӀлӀэнхэр джырӀкӀэ макӀох.

НӀкӀубгъор зыгъэхьазыргъэр
АНЦОКЪО Ирин.



А. Ёшын

Шапхъэхэр



Юфтхъабзэр рагъэжъагъ

Урысые физкультурэ-спорт комплексэу «Юфшлэным ыкли зыкъэухъумэ-жыгъэным сафэхъазыр» зыфилорэм итхъамафэ Мыекьуапэ щырагъэжъагъ.

Мы мэфэ благъэхэм къаклоц! Адыгеим икълэ шъхалэ щыпсэурэ нэбгырэ 50-мэ республикэ стадионэу «Зэкъошныгъэм» шапхъэхэр щатыштых. Ахэр аныбжыкълэ зетеклэх, ащ елытыгъэу ушэтынхэри аклуштых, дышъэ, тыжын ыкли джэрз бгъэхалхъэхэм афэбэнэштых.

Урысые физкультурэ-спорт комплексэу «Юфшлэным ыкли зыкъэухъумэжыгъэным сафэхъазыр» зыфилорэм итхъамафэ хэлэжъагъэхэм ащыц илэси 7 зыныбжъ Егор Волковыр. Ыныбжъ

елытыгъэу ащ шапхъэхэр ытыгъэх, лъэныкьуй 5-мклэ дэгъу дэдэу зыкъыгъэлъэгъуагъ ыкли дышъэ бгъэхалхъэр къылэжыгъ. Метрэ миныр такыкьи 6-клэ, метри 10-р нэгъэуплэлэгъуй 2,5-клэ кыччыгъэх, нэмыкхэмкли зерифэшъуашэу зыкъыгъэлъэгъуагъ.

— *Илэси 5-м щегъэжъагъэу спортым сыпыль.*

Ятлонэрэу Урысые физкультурэ-спорт комплексу «Юфшлэным ыкли зы-

къэухъумэжыгъэным сафэхъазыр» зыфилорэм сыхэлэжъэ, мызэгъэгу м сугхэлъ кыздэхъугъ.

Ушэтынхэр зэкълэ дэгъу дэдэу зэрэсклугъэхэм лъэшэу сугъэрэзагъ, — кыи-гуагъ Егор Волковым.

Шапхъэхэр зыты зышлюигъохэм джыри тхъамэфэ псау апэ илэ. Ащ хэлэжъээнхэу нахыбэм зыз-щарагъэтхыгъэр зыгъэпсэфыгъо мафэхэр ары.



Зэхъышагъэр ыкли кыдзэ-гъэкырэр:
АР-м лъэпкь Юфхэм-клэ, Ізкыб къэралхэм ащыпсэурэ тилъэпкьэ-гъухэм адырлэ зэпхы-ныгъэхэмклэ ыкли кьэбар жьугъэм иамалхэмклэ и Комитет
Адресыр:
385000
кь. Мыекьуапэ,
ур. Крестьянскэр, 236

Редакциер зыдэщылэр:
385000,
кь. Мыекьуапэ,
ур. Первомайскэр, 197.
Телефонхэр:
приемнэр:
52-16-79

Редакцием авторхэм кьаихырэр А4-клэ заджэхэр тхъапэхэу зипчъагъэкълэ 5-м емыхъухэрэр ары. Са-тырхэм азыфагу 1,5-рэ дэлъэу, шрифтыр 12-м нахъ цыкхунэу щытэп. Мы шапхъэхэм адимыштэрэ тхыгъэхэр редакцием зэкълэгъэкложыхъ.
E-mail: adyvoice@mail.ru

Зыщаушыхъатыгъэр:
УФ-м хэутын Юфхэмклэ, телерадиокъэтын-хэмклэ ыкли зэлъы-лэсыклэ амалхэмклэ и Министерствэ и Темыр-Кавказ чыплэ гъэоры-шлал, зэраушыхъатыгъэ номерыр
ПИ №ТУ23-00916

Зыщыхаутырэр
АО-у
«Полиграф-ЮГ»,
385000,
кь. Мыекьуапэ,
ур. Пионерскэр,
268

Зэкълэмкли пчъагъэр
4178
Индексхэр
П 4326
П 3816
Зак. 447

Хэутыным узчыкІэтхэнэу щыт уахъэр
Сыхъатыр
18.00
ЗыщыкІэтхэгъэхэу уахъэр
Сыхъатыр 18.00

Редактор шъхалэр
Мэщлэкьы С. А.

Редактор шъхалэм игуадзэр
Тэу З. Дз.

Пшъэдэжыжъ зыхъырэ секретарыр
Тхъаркьохъо А. Н.

Спорт гимнастикэр

МедалипшІ къахъыгъ

СССР-м спортымклэ имастерэу Владимир Назаровым ишлэжъ фэгъэхыгъэ зэнэкьокхуэр Ставрополь краим икълэу Ессентуки испорт комплексэу «Спартак» зыфилорэм щыкьуагъэх. Мыекьуапэ иллыкloxэм гъэхъэгъэшлухэр ашыгъэх, медалипшІ къахъыгъ.



Урысым икьыллэ хэхэрэ кълэ зэф-шъхъафхэм кьары-кыгъэхэ клэлэ 60 ыкли пшъэшъэ 80 ащ хэлэжъагъэх. Адыгеим иллыкloxэм ахэтыгъэ хульфы-гъэ закьоу ХьакІмэ-фэ Заур апэрэ ныб-жыкІэ разрядым ипрограммэклэ ятлонэрэ чыплэр кьыдихыгъ. Адрэ ме-дальхэр тупшъа-шгъэхэм къахъыгъэх. ТекІоныгъэр къафагъэ-шъошагъэ республикэм икълэ шъхалэ щыпсэ-ухэрэ Камилла Стребо-вамрэ Елизавета Дерка-чевамрэ. Джащ фэдэу



тиспортсменкэхэм тыжын медалищ кьыдахыгъ, пллэгъогогъо ящэнэрэ хуэгъэх. НыбжыкІэхэм кълэ спорт еджанІэу В.С. Максимо-вым ыцІэ зыхъырэм зыщагъасэ. Ахэм ятренерых Вячеслав Косных, ХьакІмэфэ Светланэ ыкли Анна Пе-репелица.